

हिरदेशाह बलिदान दिवस : 28 को भोपाल में आयोजन

क्रांतिवीर राजाओं और जनजातीय योद्धाओं के स्मरण का महापर्व है शौर्य यात्रा

मुख्यमंत्री डॉ. मोहन यादव भी होंगे शामिल
जम्बूरी मैदान में होगा भव्य आयोजन



यत्रा का आयोजन भोपाल के जम्बूरी मैदान पर आयोजित किया जा रहा है।

कार्यक्रम के मुख्य अतिथि मध्यप्रदेश के मुख्यमंत्री डॉ. मोहन यादव होंगे। प्रदेश के पंचायत एवं ग्रामीण विकास, श्रम, मंत्री

प्रहलाद पटेल कार्यक्रम की अध्यक्षता करेंगे। कार्यक्रम में प्रदेशभर से लोधी समाज के दो लाख से अधिक लोग शामिल होंगे। राजधानी में ये समाज का अब तक का सबसे बड़ा आयोजन होगा, जिसका तैयारियां पूरी कर ली गई हैं।

यह जानकारी अखिल भारतीय लोधी, लोधा, लोध क्षत्रिय महासभा के प्रदेश अध्यक्ष, पूर्व मंत्री जालम सिंह पटेल एवं पूर्व विधायक एवं युवा राष्ट्रीय कार्यकारी अध्यक्ष प्रद्युम्न सिंह लोधी ने पत्रकार वार्ता के दौरान

जालम सिंह पटेल ने बताया कि ब्रिटिश हुकूमत ने देश में जमीनों को हड़पने के लिए तीन काले कानून बनाकर लागू किए थे। किसानों से उनकी आय का 6 से 30 गुना तक लगान वसूला जाने लगा था, जमीन को सिकमी पर देने के लिए भी रोक लगा दी गई थी इस कानून का उल्लंघन करने पर जमीन राजसात कर ली जाती थी, मृत्यु के बाद जमीन का नामांतरण बंद कर दिया गया था और जमीन राजसात को जल के लिए बढ़ा दिया गया इन कानूनों ने साधारण किसानों के साथ जमींदारों और राजाओं के लिए भी अपनी जमीन बचाना मुश्किल कर दिया था। हिरदेशाह लोधी ने इन कानूनों के खिलाफ दलित, पिछड़े और आदिवासी राजाओं को एकजुट कर क्रांति का शंखनाद किया।

दी. इस दौरान पटेल ने बताया कि यह आयोजन इतिहास की लोकिन उनके योगदान को क्रांतिवीर राजाओं और जनजातीय योद्धाओं के स्मरण का

महापर्व है जिनके बलिदान से आजादी की नींव रखी जा सकी लेकिन उनके योगदान को इतिहासकारों के पूर्वाग्रहों ने गुमनाम बना दिया।

मंत्रालय के गलियारे से



कन्हैया लोधी

पारिवारिक आयोजन में राजनीति के रंग

पिछले दिनों प्रदेश के एक कदावर मंत्री का पारिवारिक आयोजन हुआ। ये आयोजन पूरी तरह राजनीति के रंग में रंगा नजर आया। इस आयोजन में कमोबेश प्रदेश से जुड़े सभी बड़े नेता शामिल हुए, लेकिन चर्चा के केंद्र में तीन नेताओं

की जुगलबंदी ज्यादा रही। इनमें दो केंद्रीय मंत्री और एक प्रदेश के मंत्री थे। ये तीनों ही नेता देर तक एक ही टेबल पर बैठे रहे और एक-दूसरे की तारीफ करते रहे। अब वहां मौजूद लोग इस जुगलबंदी के मायने निकाल रहे हैं।

क्या मौका भुना पाएगी विपक्ष

प्रदेश में इस समय गेहूँ की सरकारी खरीदी चल रही है। शुरूआती दौर में खरीदी केन्द्रों में जमकर अव्यवस्था रही। इसे लेकर विपक्षी दल के नेताओं ने जमकर बयानबाजी की। बाद में व्यवस्था सुधरी और फिर खरीदी केन्द्रों में स्लॉट बुकिंग को बढ़ाकर दारिद्र्य गुना तक कर दिया गया, वहीं खरीदी के समय में भी इजाजा कर दिया गया। सवाल ये कि शुरू में बयानबाजी से सरकार को दबाव में लाने के बाद विपक्ष अब क्या इसकी क्रेडिट ले पाएगा और क्या मौके को भुना पाएगा? या फिर ये अवसर भी गुटबाजी की भेंट चढ़ जाएगा। ये देखा दिलचस्प होगा।

क्या फिर अनुशासन का पाठ पढ़ाएगी भाजपा

भाजपा एक बेहद अनुशासित राजनीतिक दल है। ये हम सब जानते हैं, लेकिन पिछले कुछ समय से बीजेपी से जुड़े नेताओं की बदजुबानी पार्टी को भारी पड़ रही है। पिछले साल एक कदावर मंत्री अपने बड़बोलपन में ऐसे उलझे कि अब तक उबर नहीं पाए हैं, बाद में एक महिला मंत्री का बड़बोलपन चर्चा में रहा। पार्टी ने फिर उन्हें भी समाझाई देकर रवाना कर दिया। उसके बाद भी तो मंत्रियों का बड़बोलपन रुका और न ही विधायकों का। सब को चेतावनी लगाकर मिल रही है, लेकिन इस चेतावनी का दूसरे नेताओं पर असर दिख नहीं रहा है। पिछले दिनों एक विधायक ने अपने तैवर से पार्टी और सरकार को ही मुश्किल में डाल दिया। तो क्या एक बार फिर अनुशासन का पाठ पढ़ाने की जरूरत पड़ेगी।

जिम्मेदारी पड़ रही भारी

एक अपर मुख्य सचिव स्तर की अधिकारी को मिली जिम्मेदारी उन पर भारी पड़ रही है। उनके पास जो दायित्व है, वह पहले ही फुल टाइम जॉब है। इस बीच उन्हें एडिशनल चार्ज भी मंत्रालय से बाहर रे किया जा रहा है। ये चार्ज भी इतना महत्वपूर्ण है कि उसे भी इग्नोर नहीं कर सकते। इसका असर उनके मिजाज पर दिख रहा है, बताया जा रहा है कि अब वे पहले से ज्यादा नाराज दिख रही हैं, इसका सीधा असर मातहतों पर पड़ रहा है। अब देखा जाये कि बदलाव में उन्हें कोई राहत मिलती है या नहीं।

मुख्यमंत्री डॉ. यादव ने स्व. केलकर की जयंती पर किया नमन

भोपाल. मुख्यमंत्री डॉ. मोहन यादव ने अखिल भारतीय विद्यार्थी परिषद के शिल्पकार स्व. यशवंतराव केलकर की जयंती पर पुण्य स्मरण कर उन्हें नमन किया है।

मुख्यमंत्री डॉ. यादव ने कहा कि स्व. केलकर को व्यक्तित्व निर्माण और वैचारिक अधिष्ठान को मजबूत करने की अद्वितीय क्षमता से देश के अस्तंख्य कार्यकर्ता संस्कारित हुए, उनका व्यक्तित्व हम सभी को राष्ट्र सेवा के लिए प्रेरित करता रहेगा।

एलआईजी रोड पर दो बाइकों की जोरदार टक्कर

नवभारत न्यूज
सिंगरौली 25 अप्रैल। कोतवाली थाना क्षेत्र के एलआईजी रोड पर आज शनिवार की सुबह उस वक्त अफरा-तफरी का माहौल बन गया जब दो बाइकों के बीच आमने-सामने जोरदार भिड़ंत हो गई। हादसे में दोनों बाइक सवारों को मामूली चोटें आईं, लेकिन मौके पर मौजूद लोगों के बीच उस समय हलचल बढ़ गई जब एक घायल युवक की जब से नशीली दवाइयां बरामद हुईं।



आसपास के लोगों ने तुरंत दौड़कर घायलों को उठाया और घटना की सूचना 112 डायल पुलिस को दी। सूचना मिलते ही 112 डायल पुलिस मौके पर पहुंची और दोनों घायलों को प्राथमिक उपचार के लिए नजदीकी अस्पताल के लिए रवाना किया। प्रत्यक्षदर्शियों के अनुसार दुर्घटना के बाद जब स्थानीय लोग घायल युवक की मदद कर रहे थे, तभी उसकी जब

से कुछ संदिग्ध दवाइयां मिलीं। इन दवाइयों को देखकर लोगों ने पुलिस को इसकी जानकारी दी, जिससे मामला और गंभीर हो गया। पुलिस ने मौके से मिली दवाइयों को अपने कब्जे में लेकर जांच शुरू कर दी है। प्राथमिक तौर पर यह आशंका जताई जा रही है कि ये नशीली दवाइयां हो सकती हैं, हालांकि इसकी पुष्टि जांच रिपोर्ट आने के बाद ही हो पाएगी।

24 घंटे में हत्या का खुलासा, आरोपी मुन्नालाल पनिका गिरफ्तार

बिजली कनेक्शन काटने से नाराज होकर की थी लाठी से हत्या

नवभारत न्यूज
सिंगरौली 25 अप्रैल। थाना चितरंगी क्षेत्र में हुई हत्या की गुर्रथों को पुलिस ने महज 24 घंटे के भीतर सुलझाते हुए आरोपी को गिरफ्तार कर लिया है। मामले में आरोपी मुन्नालाल पनिका उम्र 28 वर्ष निवासी ग्राम सूदा, थाना चितरंगी को गिरफ्तार किया गया है।

वहीं मृतक की पहचान भुनेश्वर उर्फ छंदू कोल उम्र 40 वर्ष निवासी ग्राम सूदा के रूप में हुई है। पुलिस ने आरोपी के खिलाफ धारा 103(1) बीएनएस के तहत मामला दर्ज कर न्यायालय में पेश किया है। घटना के संबंध में 24 अप्रैल को पुलिस को सूचना मिली थी कि ग्राम सूदा में लुकामन पनिका के घर के पास एक व्यक्ति का शव पड़ा है। सूचना मिलते ही पुलिस मौके पर पहुंची और मार्ग कायम कर जांच शुरू



की। वरिष्ठ अधिकारियों के निर्देश पर दो अलग-अलग टीमों का गठन किया गया, जिसमें एक टीम ने घटनास्थल पर साक्ष्य संकलन किया, वहीं दूसरी टीम ने साइबर सेल की मदद से आरोपी की तलाश शुरू की। आरोपी को गिरफ्तारी के लिए 10 हजार रुपये का इनाम भी घोषित किया गया था। जांच के दौरान मुख्तार की सूचना पर सदेही मुन्नालाल पनिका को हिरासत में लेकर पूछताछ की गई। पूछताछ में

आरोपी ने बताया कि मृतक द्वारा उसका बिजली कनेक्शन बार-बार काटा जा रहा था, जिससे नाराज होकर उसने 23-24 अप्रैल की दरमियानी रात करीब 12 बजे लाठी से बार कर उसकी हत्या कर दी। पुलिस ने घटना में प्रयुक्त लाठी बरामद कर ली है। उक्त कार्रवाई में निरीक्षक अनिल कुमार पटेल, निरीक्षक विद्यावति तिवारी, उनि आरके वर्मा, उमेश कुमार तिवारी सहित पुलिस टीम के अन्य सदस्यों की महत्वपूर्ण भूमिका रही।

तहसील कार्यालय में घुसकर शासकीय कार्य में बाधा, आरोपी के विरुद्ध प्रकरण दर्ज

नवभारत न्यूज
सीधी 25 अप्रैल, जिले के मड़वास तहसील कार्यालय में 24 अप्रैल 2026 को एक गंभीर घटना सामने आई, जहां एक व्यक्ति द्वारा कार्यालय में घुसकर शासकीय कार्य में बाधा उत्पन्न की गई। प्राप्त जानकारी के अनुसार आरोपी उमेश गुप्ता, पिता कृष्णचंद्र गुप्ता निवासी पिनहा, तहसील मड़वास ने तहसील कार्यालय में पहुंचकर तहसीलदार राजेश पारस के साथ अभद्र व्यवहार किया। बताया गया कि आरोपी ने तहसीलदार के साथ गाली-गलौच करते हुए धमका-झपटी की तथा उन्हें जान से मारने की धमकी दी। इसके साथ ही आरोपी द्वारा सार्वजनिक रूप से जातिभेद शब्दों का प्रयोग कर अपमानित किया गया।

घटना के दौरान शासकीय परिसरों में भी नुकसान पहुंचाया गया तथा महत्वपूर्ण दस्तावेजों को फाड़ दिया गया। घटना के संबंध में थाना मड़वास में आरोपी के विरुद्ध भारतीय न्याय संहिता 2023 की विभिन्न धाराओं 296(बी), 115(2), 132, 121(1), 324(4), 351(3) एवं अनुसूचित जाति एवं अनुसूचित जनजाति (नृशंसा निवारण) अधिनियम, 1989 (संशोधित 2015) की धाराओं 3(1)(द), 3(1)(घ), 3(2)(ख) के अंतर्गत प्रकरण दर्ज कर लिया गया है। पुलिस द्वारा मामले की जांच की जा रही है तथा आरोपी के विरुद्ध विधिबद्ध कार्रवाई सुनिश्चित की जाएगी।

माड़ा गुफा, ज्वालामुखी माता मंदिर और लीलावर पहाड़ी के संरक्षण, जीर्णोद्धार की मांग

रिहंद, गोविंद बल्लभ पंत सागर क्षेत्र में बोट दलव व पर्यटन पार्क विकसित करने का प्रस्ताव मंदिरों के पुजारियों के मानदेय, धार्मिक स्थलों के आधुनिकीकरण और मेलों के विकास पर जोर



विधायक ने अपने संबोधन में देश के प्रधानमंत्री नरेंद्र मोदी, प्रदेश के मुख्यमंत्री मोहन यादव और संस्कृति एवं पर्यटन मंत्री धर्मेन्द्र सिंह लोधी को सराहना करते हुए कहा कि प्रस्तुत बजट में विकास की व्यापक संभावनाएं हैं, लेकिन सिंगरौली जैसे सीमावर्ती और महत्वपूर्ण जिले के लिए विशेष योजनाएं जरूरी हैं। उन्होंने बताया कि सिंगरौली केवल ऊर्जा नगरी ही

नहीं, बल्कि धार्मिक और सांस्कृतिक दृष्टि से भी समृद्ध क्षेत्र है। उत्तरप्रदेश की सीमा पर स्थित ज्वालामुखी माता मंदिर, जिले की प्रसिद्ध माड़ा गुफाएं, विवाह माता गुफा और लीलावर पहाड़ी जैसे स्थल ऐतिहासिक महत्व रखते हैं। विधायक ने कहा कि इन स्थलों का संरक्षण, जीर्णोद्धार और व्यवस्थित विकास किया जा, तो यह क्षेत्र प्रमुख पर्यटन केंद्र के रूप में उभर सकता है। विरासत को संरक्षित कर उसे पर्यटन से जोड़े- विधायक ने रिहंद डैम गोविंद बल्लभ पंत सागर के समीप बैदन क्षेत्र में बोट क्लब और आधुनिक पर्यटन पार्क विकसित करने का सुझाव भी रखा। उन्होंने कहा कि यहां पर्याप्त भूमि उपलब्ध है, जिसका उपयोग पर्यटन गतिविधियों के विस्तार के लिए

किया जा सकता है, जिससे स्थानीय रोजगार के अवसर भी बढ़ेंगे। धार्मिक व्यवस्थाओं पर चिंता जताते हुए विधायक ने चतुर्भुज मंदिर के पुजारी लक्ष्मी प्रसाद द्विवेदी को वर्ष 2008 के बाद से मानदेय न मिलने का मुद्दा उठाया और इसे तत्काल बहाल करने की मांग की। साथ ही हनुमान मंदिर ट्रस्ट बैदन, जय रतंध के जीर्णोद्धार, औड़ी हनुमान मंदिर तथा माड़ा गुफाओं में लगने वाले मेलों के आधुनिकीकरण और सुविधाओं के विस्तार पर भी जोर दिया। अपने उद्बोधन के अंत में विधायक ने कहा कि सिंगरौली की ऐतिहासिक, धार्मिक और सांस्कृतिक विरासत को संरक्षित कर उसे पर्यटन से जोड़ना समय की मांग है। उन्होंने सरकार से ठोस और प्रभावी कदम उठाने का आग्रह करते हुए संबंधित सभी मांगों का समर्थन किया।

पेज एक का शेष

एक-दूसरे को महिला विरोधी साबित करने पर लगाएंगे दांव

इस चर्चा के दौरान राज्य सरकार मंत्र में नगरीय निकाय के साथ ही त्रि-स्तरीय पंचायत चुनावों में महिलाओं को 50 फीसदी आरक्षण देने संबंधी प्रावधान का जिक्र कर स्वयं को महिलाओं की सबसे बड़ी शुभचिंतक के रूप में पेश करेगी। प्रदेश में पंचायतों में जहां वर्ष 2007 से महिलाओं को 50 फीसदी आरक्षण दिया जा रहा है, वहीं नगरीय निकायों में वर्ष 2009 से 50 फीसदी आरक्षण देने का प्रावधान लागू किया गया है। उससे पहले 33 फीसदी आरक्षण का प्रावधान लागू था, जब ये बदलाव किया गया तो प्रदेश में भाजपा की ही सरकार थी। इस बीच पिछले दिनों लोकसभा में परिसीमन को लेकर बिल पेश किया गया,

जिसमें लोकसभा की मौजूदा 543 क्षेत्रों को बढ़ाकर 850 किया जाने का प्रावधान किया गया था, इसी हिसाब से महिलाओं को लोकसभा और विधानसभा में 33 फीसदी आरक्षण दिया जाना था, लेकिन लोकसभा में लंबी चर्चा के बाद एनडीए की सरकार दो तिहाई बहुमत हासिल नहीं कर सकी और बिल गिर गया। विपक्ष ने बिल का विरोध किया। लिहाजा मौके को भाजपा ने तुरंत लपका और देशभर में विपक्ष के खिलाफ मुहिम चलाकर उसे बिल गिरने के लिए जिम्मेदार ठहराया और महिला विरोधी करार दिया। निंदा प्रस्ताव पेश नहीं करेगी सरकार: इस बीच मुख्यमंत्री डॉ. मोहन यादव ने

विधानसभा के एक दिवसीय सत्र आहुत कराने की घोषणा कर दी, जिससे कि सदन में इस विषय पर चर्चा की जा सके. संविधान के जानकारों के मुताबिक सदन में लोकसभा के बिल के पारित नहीं होने पर निंदा प्रस्ताव तो नहीं लाया जाएगा, ऐसा किया जाना विधि सम्मत नहीं होगा, लेकिन सदन में सरकार नारी सशक्तिकरण को लेकर संकल्प जरूर पेश कर सकती है, जिस पर चर्चा करायी जा सकती है और केंद्र सरकार से परिसीमन के साथ 33 फीसदी आरक्षण के प्रावधान को लागू करने का आग्रह किया जा सकता है। इस संबंध में सदन का अभिमत केंद्र सरकार को भेजा जा सकता है।

भोपाल होकर दो विशेष ट्रेनों का संचालन

भोपाल, 25 अप्रैल. गर्मी के यात्रियों की सुविधा के लिए प्रशासन ने निर्णय लिया



मौसम में यात्रियों की बढ़ती मांग को देखते हुए रेल प्रशासन ने भोपाल मंडल से गुजरने वाली दो विशेष ट्रेनों का संचालन अवधि बढ़ाने का निर्णय लिया है। इससे इटारसी, भोपाल/रानी कमलापति स्टेशन और बीना के यात्रियों को अतिरिक्त सुविधा मिलेगी। पहली ट्रेन 01079/01080 छत्रपति शिवाजी महाराज टर्मिनस-गोरखपुर-छत्रपति शिवाजी टर्मिनस दैनिक विशेष गाड़ी है, यह 15 मई से 15 जुलाई 2026 (गोरखपुर से) और 16 मई से 16 जुलाई 2026 (गोरखपुर से) तक प्रतिदिन चलेगी, कुल 62 फेरे होंगे। इसमें 18 कोच रहेंगे।

17 मई से 17 जुलाई 2026 (गोरखपुर से) तक प्रतिदिन चलेगी, कुल 62 फेरे लगाए जाएंगे। इसमें 22 कोच होंगे, जिनमें एसी द्वितीय, एसी तृतीय, स्लीपर, सामान्य और एसएलआर शामिल हैं। दूसरी ट्रेन 01415/01416 पुणे-गोरखपुर-हडपसर दैनिक विशेष गाड़ी है, यह 15 मई से 15 जुलाई 2026 (पुणे से) और 16 मई से 16 जुलाई 2026 (गोरखपुर से) तक प्रतिदिन चलेगी, कुल 62 फेरे होंगे। इसमें 18 कोच रहेंगे।

इन ट्रेनों के विस्तार से मध्य प्रदेश, उत्तर प्रदेश और महाराष्ट्र के बीच यात्रा के लिए अतिरिक्त विकल्प उपलब्ध होंगे। यात्रियों को सलाह दी गई है कि यात्रा से पहले समय-समय पर और अन्य जानकारी एनटीईएस या रेलवे की आधिकारिक वेबसाइट से अवश्य जांच लें।

खजुराहो में तापमान 43.9 डिग्री

भोपाल, 25 अप्रैल. मध्य प्रदेश में इन दिनों भीषण गर्मी का प्रकोप लगातार बढ़ता जा रहा है. शनिवार को प्रदेश के 20 से अधिक जिलों में लू चलने की चेतावनी जारी की गई है, जिससे जनजीवन पर स्पष्ट असर दिखाई दे रहा है. सुबह से ही तेज धूप लोगों को झुलसा रही है, जबकि दोपहर में हालात और अधिक गंभीर हो जाते हैं.

कार्यालय नगर परिषद बिरसिंहपुर, जिला- सतना (म. प्र.)

e-mail- cmobirsingpur@mpurban.gov.in Phone- 07671-277220
N.I.T.क. 111 (E. T.) / न.उ. / 2026 बिरसिंहपुर, दिनांक 25/04/2026

निविदा आमंत्रण सूचना

निम्नलिखित कार्य हेतु केन्द्रीयकृत प्रणाली में पंजीकृत ठेकेदारों से ऑन लाईन निविदाएं आमंत्रित की जाती है। निविदा विस्तृत विवरण वेबसाइट <https://mptenders.gov.in> पर देखा जा सकता है।

क्र.	टेंडर क्रमांक जारी दिनांक	वाहन का नाम	गाड़ी की मात्रा	वाहन एवं लागत	निविदा प्रपत्र का मूल्य एवं EMD	निविदा की अंतिम तिथि
1	2026_UAD_500912/25/04/2026	डोर-टू-डोर कचरा संग्रहण हेतु वाहन (संलग्न स्पेशीफिकेशन अनुसार)	2 नग	14,00,000.00	2000/- 10,500.00	12.05.2026

नोट:- 1. निविदा से संबंधित किसी भी प्रकार के संशोधन का प्रकाशन ऑनलाईन <https://mptenders.gov.in> की वेबसाइट पर ही किया जायेगा, पृथक से समाचार पत्र में प्रकाशन नहीं किया जायेगा।

मुख्य नगर पालिका अधिकारी
नगर परिषद बिरसिंहपुर
जिला- सतना (म.प्र.)

महिला आरक्षण पर आज कांग्रेस का विरोध मार्च

विशेष संवाददाता
भोपाल, 25 अप्रैल. मध्यप्रदेश कांग्रेस कमेट्री ने केंद्र सरकार पर महिला आरक्षण कानून को जानबूझकर लागू न करने का आरोप लगाते हुए इसे राजनीतिक छल और वादाखिलाफी करार दिया है। प्रदेश कांग्रेस अध्यक्ष जीतू पटवारी ने कहा कि 'नारी शक्ति वंदन अधिनियम' को जनगणना और परिसीमन के बहाने रोका जा रहा है. उन्होंने स्पष्ट किया कि कांग्रेस पार्टी 33 प्रतिशत महिला आरक्षण को बिना किसी शर्त के लोकसभा में तत्काल लागू कराने के लिए सड़क से लेकर सदन तक अपना आंदोलन तेज करेगी. इसी



कड़ी में 26 अप्रैल को शाम 4 बजे भोपाल में एक बड़ा पैदल मार्च निकाला जाएगा. यह मार्च शहर के प्रमुख मार्गों से होते हुए रोशनपुरा चौराहे पर समाप्त होगा. कांग्रेस का कहना है कि इस मार्च के जरिए सरकार को कथित महिला विरोधी नीतियों को जनता के सामने लाया जाएगा. पटवारी ने याद दिलाया कि स्थानीय निकायों में महिला आरक्षण की शुरुआत राजीव गांधी के कार्यकाल में हुई थी, जिससे आज लाखों महिलाएं नेतृत्व की भूमिका में हैं.